

2 Petrus

1 ¹συμεων πετρος δουλος και αποστολος ιησου χριστου τοις ιστοτιμον ημιν λαχουσιν πιστιν εν δικαιοσυνη του θεου ημων και σωτηρος ιησου χριστου ²χαρις υμιν και ειρηνη πληθυνθειη εν επιγνωσει του θεου και ιησου του κυριου ημων ³ως παντα ημιν της θειας δυναμεως αυτου τα προς ζωην και ευσεβειαν δεδωρημενης δια της επιγνωσεως του καλεσαντος ημας ιδια δοξη και αρετη ⁴δι ων τα τιμια ημιν και μεγαιστα επαγγελματα δεδωρηται ινα δια τουτων γενησθε θειας κοινωνοι φυσεως αποφυγοντες της εν τω κοσμω εν επιθυμια φθορας ⁵και αυτο τουτο δε σπουδην πασαν παρεισενεγκαντες επιχορηγησατε εν τη πιστει υμων την αρετην εν δε τη αρετη την γνωσιν ⁶εν δε τη γνωσει την εγκρατειαν εν δε τη εγκρατεια την υπομονην εν δε τη υπομονη την ευσεβειαν ⁷εν δε τη ευσεβεια την φιλαδελφιαν εν δε τη φιλαδελφια την αγαπην ⁸ταυτα γαρ υμιν υπαρχοντα και πλεοναζοντα ουκ αργους

ουδε ακαρπους καθιστησιν εις την του κυριου ημων ιησου χριστου επιγνωσιν ⁹ω γαρ μη παρεστιν ταυτα τυφλος εστιν μυωπαζων ληθην λαβων του καθαρισμου των παλαι αυτου αμαρτηματων ¹⁰διο μαλλον αδελφοι σπουδασατε βεβαιαν υμων την κλησιν και εκλογην ποιεισθαι ταυτα γαρ ποιουντες ου μη πταισητε ποτε ¹¹ουτως γαρ πλουσιως επιχορηγηθησεται υμιν η εισοδος εις την αιωνιον βασιλειαν του κυριου ημων και σωτηρος ιησου χριστου ¹²διο μελλησω αιει υμας υπομιμνησκειν περι τουτων καιπερ ειδοτας και εστηριγμενους εν τη παρουση αληθεια ¹³δικαιον δε ηγουμαι εφ οσον ειμι εν τουτω τω σκηνωματι διεγειρειν υμας εν υπομνησει ¹⁴ειδωσ οτι ταχινη εστιν η αποθεσις του σκηνωματος μου καθως και ο κυριος ημων ιησους χριστος εδηλωσεν μοι ¹⁵σπουδασω δε και εκαστοτε εχειν υμας μετα την εμην εξοδον την τουτων μνημην ποιεισθαι ¹⁶ου γαρ σεσοφισμενοις μυθοις εξακολουθησαντες εγνωρισαμεν υμιν την του κυριου ημων ιησου χριστου δυναμιν και παρουσιαν αλλ εποπται γενηθεντες της εκεινου μεγαλειοτητος ¹⁷λαβων γαρ παρα θεου πατρος τιμην και

δοξαν φωνης ενεχθεισης αυτω τοιασδε υπο της μεγαλοπρεπους δοξης ουτος εστιν ο υιος μου ο αγαπητος εις ον εγω ευδοκησα ¹⁸ και ταυτην την φωνην ημεις ηκουσαμεν εξ ουρανου ενεχθεισαν συν αυτω οντες εν τω ορει τω αγιω ¹⁹ και εχομεν βεβαιοτερον τον προφητικον λογον ω καλως ποιειτε προσεχοντες ως λυχνω φαινοντι εν αυχηρω τοπω εως ου ημερα διαυγαση και φωσφορος ανατειλη εν ταις καρδιαις υμων ²⁰ τουτο πρωτον γινωσκοντες οτι πασα προφητεια γραφης ιδιας επιλυσεως ου γινεται ²¹ ου γαρ θεληματι ανθρωπου ηνεχθη ποτε προφητεια αλλα υπο πνευματος αγιου φερομενοι ελαλησαν απο θεου ανθρωποι

2 ¹ εγενοντο δε και ψευδοπροφηται εν τω λαω ως και εν υμιν εσονται ψευδοδιδασκαλοι οιτινες παρεισαξουσιν αιρεσεις απωλειας και τον αγορασαντα αυτους δεσποτην αρνουμενοι επαγοντες εαυτοις ταχινην απωλειαν ² και πολλοι εξακολουθησουσιν αυτων ταις ασελγειαις δι ους η οδος της αληθειας βλασφημηθησεται ³ και εν πλεονεξια πλαστοις λογοις υμας εμπορευσονται οις το κριμα εκπαλαι ουκ αρχει και η απωλεια αυτων ου νυσταζει ⁴ ει

γαρ ο θεος αγγελων αμαρτησαντων
ουκ εφεισατο αλλα σιροις ζοφου
ταρταρωσας παρεδωκεν εις κρισιν
τηρουμενους ⁵ και αρχαιου κοσμου ουκ
εφεισατο αλλα ογδοον νωε δικαιοσυνης
κηρυκα εφυλαξεν κατακλυσμον κοσμω
ασεβων επαξας ⁶ και πολεις σοδομων
και γομορρας τεφρωσας καταστροφη
κατεκρινεν υποδειγμα μελλοντων
ασεβειν τεθεικως ⁷ και δικαιον λωτ
καταπονουμενον υπο της των αθεσμων
εν ασελγεια αναστροφης ερρυσατο
⁸ βλεμματι γαρ και ακοη ο δικαιος
ενκατοικων εν αυτοις ημεραν εξ
ημερας ψυχην δικαιαν ανομοις εργοις
εβασανιζεν ⁹ οιδεν κυριος ευσεβεις εκ
πειρασμου ρυεσθαι αδικοις δε εις ημεραν
κρισεως κολαζομενους τηρειν ¹⁰ μαλιστα
δε τους οπισω σαρκος εν επιθυμια
μιασμου πορευομενους και κυριοτητος
καταφρονουντας τολμηται αυθαδεις
δοξας ου τρεμουσιν βλασφημουντες
¹¹ οπου αγγελοι ισχυι και δυναμει
μειζονες οντες ου φερουσιν κατ αυτων
para κυριω βλασφημον κρισιν ¹² ουτοι
δε ως αλογα ζωα γεγεννημενα φυσικα
εις αλωσιν και φθοραν εν οις αγνοουσιν
βλασφημουντες εν τη φθορα αυτων

και φθαρησονται ¹³ κομιουμενοι μισθον
αδικιας ηδονην ηγουμενοι την εν ημερα
τρυφην σπιλοι και μωμοι εντρυφωντες
εν ταις απαταις αυτων συνευωχουμενοι
υμιν ¹⁴ οφθαλμους εχοντες μεστους
μοιχαλιδος και ακαταπαυστους αμαρτιας
δελεαζοντες ψυχας αστηρικτους καρδιαν
γεγυμνασμενην πλεονεξιας εχοντες
καταρας τεκνα ¹⁵ καταλειποντες ευθειαν
οδον επλανηθησαν εξακολουθησαντες τη
οδω του βαλααμ του βοσορ ος μισθον
αδικιας ηγαπησεν ¹⁶ ελεγξιν δε εσχεν
ιδιας παρανομιας υποζυγιον αφωνον εν
ανθρωπου φωνη φθεγξαμενον εκωλυσεν
την του προφητου παραφρονιαν ¹⁷ ουτοι
εισιν πηγαι ανυδροι και ομιχλαι υπο
λαιλαπος ελαυνομεναι οισ ο ζοφος του
σκοτους τετηρηται ¹⁸ υπερογκα γαρ
ματαιοτητος φθεγγομενοι δελεαζουσιν
εν επιθυμιαις σαρκος ασελγειαις τους
ολιγως αποφευγοντας τους εν πλανη
αναστρεφομενους ¹⁹ ελευθεριαν αυτοις
επαγγελλομενοι αυτοι δουλοι υπαρχοντες
της φθορας ω γαρ τις ηττηται τουτω
δεδουλwται ²⁰ ει γαρ αποφυγοντες τα
μιασματα του κοσμου εν επιγνωσει
του κυριου ημων και σωτηρος ιησου
χριστου τουτοις δε παλιν εμπλακεντες

ηττωνται γεγονεν αυτοις τα εσχατα χειρονα των πρωτων ²¹ κρεισσον γαρ ην αυτοις μη επεγνωκεναι την οδον της δικαιοσυνης η επιγνουσιν υποστρεψαι εκ της παραδοθεισης αυτοις αγιας εντολης ²² συμβεβηκεν αυτοις το της αληθους παροιμιας κυων επιστρεψας επι το ιδιον εξεραμα και υς λουσαμενη εις κυλισμον βορβορου

3 ¹ ταυτην ηδη αγαπητοι δευτεραν υμιν γραφω επιστολην εν αις διεγειρω υμων εν υπομνησει την ειλικρινη διανοιαν ² μνησθηναι των προειρημενων ρηματων υπο των αγιων προφητων και της των αποστολων υμων εντολης του κυριου και σωτηρος ³ τουτο πρωτον γινωσκοντες οτι ελευσονται επ εσχατων των ημερων εν εμπαιγμονη εμπαικται κατα τας ιδιας αυτων επιθυμιας πορευομενοι ⁴ και λεγοντες που εστιν η επαγγελια της παρουσιας αυτου αφ ης γαρ οι πατερες εκοιμηθησαν παντα ουτως διαμενει απ αρχης κτισεως ⁵ λανθανει γαρ αυτους τουτο θελοντας οτι ουρανοι ησαν εκπαλαι και γη εξ υδατος και δι υδατος συνεστωσα τω του θεου λογω ⁶ δι ων ο τοτε κοσμος υδατι κατακλυσθεις απωλετο ⁷ οι δε νυν ουρανοι και η γη τω αυτω λογω

τεθησαυρισμενοι εισιν πυρι τηρουμενοι
εις ημεραν κρισεως και απωλειας των
ασεβων ανθρωπων ⁸ εν δε τουτο μη
λανθανετω υμας αγαπητοι οτι μια ημερα
para κυριω ως χιλια ετη και χιλια ετη
ως ημερα μια ⁹ ου βραδυνει κυριος
της επαγγελιας ως τινες βραδυτητα
ηγουνται αλλα μακροθυμει δι υμας
μη βουλομενος τινας απολεσθαι αλλα
παντας εις μετανοιαν χωρησαι ¹⁰ ηξει δε
ημερα κυριου ως κλεπτης εν η οι ουρανοι
ροιζηδον παρελευσονται στοιχεια δε
καυσουμενα λυθησεται και γη και τα
εν αυτη εργα κατακαησεται ¹¹ τουτων
ουν παντων λυομενων ποταπους δε
υπαρχειν υμας εν αγιαις αναστροφαις
και ευσεβειαις ¹² προσδοκωντας και
σπευδοντας την παρουσιαν της του
θεου ημερας δι ην ουρανοι πυρουμενοι
λυθησονται και στοιχεια καυσουμενα
τηκεται ¹³ καινους δε ουρανους και
καινην γην κατα τα επαγγελματα αυτου
προσδοκωμεν εν οις δικαιοσυνη κατοικει
¹⁴ διο αγαπητοι ταυτα προσδοκωντες
σπουδασατε ασπιλοι και αμωμητοι αυτω
ευρεθηναι εν ειρηνη ¹⁵ και την του
κυριου ημων μακροθυμιαν σωτηριαν
ηγεισθε καθως και ο αγαπητος ημων

αδελφος παυλος κατα την δοθεισαν αυτω σοφιαν εγραψεν υμιν ¹⁶ως και εν πασαις ταις επιστολαις λαλων εν αυταις περι τουτων εν αις εστιν δυσνοητα τινα α οι αμαθεις και αστηρικτοι στρεβλουσιν ως και τας λοιπας γραφας προς την ιδιαν αυτων απωλειαν ¹⁷υμεις ουν αγαπητοι προγινωσκοντες φυλασσεσθε ινα μη των αθεσμων πλανη συναπαχθεντες εκπεσητε του ιδιου στηριγμου ¹⁸αυξανετε δε εν χαριτι και γνωσει του κυριου ημων και σωτηρος ιησου χριστου αυτω η δοξα και νυν και εις ημεραν αιωνοςσυμβεβηκεν αυτοις το της αληθους παροιμιας κυων επιστρεψας επι το ιδιον εξεραμα και υς λουσαμενη εις κυλισμον βορβορου